

भारत सरकार
संस्कृति मंत्रालय
लोक सभा

तारांकित प्रश्न संख्या : *255

उत्तर देने की तारीख : 20 मार्च, 2017

सांस्कृतिक विरासत के संबंध में जागरूकता

*255. डॉ. बंशीलाल महतो :

क्या संस्कृति मंत्री यह बताने की कृपा करेंगे कि:

- (क) क्या सरकार का विचार भारत की सांस्कृतिक विरासत के प्रति लोगों में जागरूकता का प्रसार करने के लिए देश में कोई केन्द्र स्थापित करने का है;
- (ख) यदि हां, तो तत्संबंधी राज्य/संघ राज्यक्षेत्र-वार ब्यौरा क्या है और यदि नहीं, तो इसके क्या कारण हैं; और
- (ग) भारत की सांस्कृतिक विरासत और मूल्यों के संबंध में लोगों के मध्य जागरूकता बढ़ाने के लिए सरकार द्वारा क्या कदम उठाए गए/उठाए जाने की योजना है?

उत्तर

(डॉ. महेश शर्मा)

संस्कृति एवं पर्यटन राज्य मंत्री (स्वतंत्र प्रभार)

(क) से (ग) : एक विवरण सभा पटल पर रख दिया गया है।

दिनांक 20 मार्च, 2017 को पूछे गए लोक सभा तारांकित प्रश्न संख्या *255 के भाग (क) से (ग) के उत्तर में उल्लिखित विवरण।

(क) और (ख) : कला के विभिन्न रूपों को संरक्षित, परिरक्षित तथा प्रोत्साहित करने के लिए और भारत की सांस्कृतिक विरासत के प्रति लोगों में जागरूकता फैलाने हेतु भारत सरकार ने सात क्षेत्रीय सांस्कृतिक केन्द्रों (जेडीसीसी) की स्थापना की है जिनके मुख्यालय पटियाला, नागपुर, उदयपुर, इलाहाबाद, कोलकाता, दीमापुर और तंजावुर में स्थित हैं। इन जेडसीसी द्वारा देशभर में नियमित आधार पर विभिन्न सांस्कृतिक कार्यक्रमों और कार्यक्रमों का आयोजन किया जाता है। इन कार्यक्रमों को संचालित करने के लिए भारत सरकार द्वारा इन सभी सात जेडसीसी को वार्षिक सहायता अनुदान उपलब्ध कराया जाता है तथा राज्य/संघ राज्य क्षेत्र-वार निधियां प्रदान नहीं की जाती हैं। तथापि, इस प्रयोजनार्थ उक्त जेडसीसी को विगत तीन वर्षों के दौरान प्रदत्त वार्षिक सहायता अनुदान के ब्यौरे निम्नानुसार हैं :

(लाख रुपए में)

क्र. सं.	जेड.सी.सी. का नाम	2013-14	2014-15	2015-16
1	एनजेडसीसी, पटियाला	612.35	433.39	1412.50
2	डब्ल्यूजेडसीसी, उदयपुर	429.35	652.39	885.15
3	एसजेडसीसी, तंजावुर	830.66	336.10	560.56
4	ईजेडसीसी, कोलकाता	537.36	456.54	813.659
5	एससीजेडसीसी, नागपुर	544.19	319.61	1115.00
6	एनसीजेडसीसी, इलाहाबाद	520.37	345.07	517.37
7	एनईजेडसीसी, दीमापुर	771.94	1431.78	1530.10
कुल		4246.22	3974.88	6834.330

(ग) भारत की सांस्कृतिक विरासत एवं मूल्यों को प्रदर्शित करने तथा लोगों में जागरूकता बढ़ाने के लिए, संस्कृति मंत्रालय, भारत सरकार द्वारा चार राष्ट्रीय संस्कृति महोत्सव अर्थात् नवम्बर, 2015 एवं अक्टूबर, 2016 के दौरान नई दिल्ली में, दिसम्बर, 2016 के दौरान वाराणसी में और मार्च 2017 में बेंगलूरु में आयोजित किए गए हैं।
